


LIBANGA 3 LULWIMI LWASEKHAYA

Emaciniso lacakile



SISWATI



Incwadzi

3



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalo
kulencwadzi. Umsebenti wekubhalwa kumele
wentiwe emabhukwini abo ekubhalela.

Emaciniso lacakile

Bewati nje?


Akukhonakali kuthimula emehlo
akho avulekile.



Tindlulamitsi nebantfu
kunematsambo
lasikhombisa
entsanyeni.




Tindlulamitsi tisebentisa
tintsamo tato letindze
kufinyelela emacembeni
nasemagaleni lasetulu
etihlahleni,
kantsi impunzi yona
ifinyelela etindzaweni
letiphasi esihlahleni.



Bewati nje kutsi
lulwimi lwendlulamitsi ludze
kangangoba ingayikhotsa
indlebe yayo?




Bewati nje kutsi
timbuti - mawa
(emashimpanzi)
tihlakaniphe kakhulu?



Tingaceceshwa kubona tinombolo.
Tiyabehlula bantfu ngekusheshe titibone
masinyane tinombolo.

Letinye tilwane tikhona
kugucula imibala yato
masinyane nje
ngekubhac' eteni
titifihle natifuna
kungabonwa.

Uma lunwabu noma
milentelente ahamba
asuka endzaweni aya
kulenyen lenembala lowehlukile,
umbala wetikhumba tato letilwane
uyagucuka ufane newalendzawo lese tikuyo
khona tingetiwubonakala lula etitseni tato.



Nakwenteka
milentelente ahlaselwa,
uvele adubule lifu
lelimnyama tsu acasuke
afe umhlaseli.





Luhlobo tsite Iwenhlanti lunemidvwebo
emsileni lobukeka njengeliso.
Uma sitsa salenhlanti sihlasela "leliso",
empeleni sigadla emsileni wenhlanti. Loku
kusita inhlanti kutfola litfuba lekubaleka.


Imikhoma lemikhulu
ihamba sigaba lesidze
kufuna kudla!

Ihlala emantini labandza
mpo eNyakatfo, kodvwa nase
kubandza kakhulu, iyatfutsa
iye ngase Ningizimu emantini
lafutfumele.

Ingahamba kufike ku-8 km
ngeli-awa, lokulitubane lelicishe libe
ngangelakho nawugijima.


Uma emanti acala abandza
eNingizimu, iyajika ibuyele
eNyakatfo.

Imikhoma ihamba
tinkhulungwane
temakhilomitha
umkhakha ngamunye
wemnyaka.




Brr...

Brrrr...






Lomsinjwana wenkwele
lowentiwa ngumkhoma -
lingangane ungevakala
kufika kuma - 850 km
kudze le.



Tingetulu kwema
- 600 tinhlobo
letehlukene tetihlahla
letidzinga kudla
tilokatana kute tiphile.
Linyenti lato libamba
tinyamatane tato
ngekushesha tivale emacembe
ato noma ngekusebentisa inovi
lebamba ngci
timphungane tibe sidlo semini!
Sihlahla sibese sikhapha
emantana lamunyu
kuvutfuta silwane.
Ewu!





b

Itolo loku, nje indiza yeluhlobo Iwelilanga ike yahamba yagegeleta umhlaba.

Ayisebentisanga lutfo ngakubophethiloli, kodvwa yasebentisa emandla ekushisa elilanga odvwa.


Yagcina emandla lalingene ngesikhatsi sasemini yentela kundiza kahle ebusuku.





Emandla
elilanga
ahlobile,
akawungcolisi
umoya, umhlaba

kumbe emanti futsi anemfutfo lomkhulu kabi
lonemandla. Linani lemandla elilanga lelifinyelela
emhlabeni ngalanga linye, lingabukana
netidzingo temandla agezi langenela umnyaka
wonkhe! Sidzinga kutfola tindlela letincono
tekusebentisa emandla elilanga.



Inyoka lendizako?

Tinyoka letindizako tihlala emahlatsini

Iamakhulu etimvula tase - Ashiya.

Loluhlobo Iwenyoka luyakhona kundiza sihlahla

ngesihlahla. Ingandiza iye etulu ibuye iye

naphasi futsi ingasheleleta



Yindiza!

Yinyoni!

Kunetinhlobo letingetulu
kwema-**60** tinhanti
letikhonako kundiza.

Leti timanga tetinhanti
setitakhele nelikhono
lekuzuba tiphume
emantini. Tishelelete
emoyeni kubalekela
kutingelwa tilo
letihlasela
ngephasi
kwemanti.






Ungatenta timbali tigucule umbala wato
ngekutsela i-inki noma idayi yembala
lowehlukile emantini lasevasini.

Mani kancane nje utawubona emahwandza
embali agucuka ngembala. Loku
kwentiwa kutsi imitsambo lemincane
yembali yetfwala lombala iyewucitsa
emahwandzeni embali.






Uyabhekana
netingoti yini
endleleni nawuya
esikolweni?

Labanye bantfwana
kudzingeka bewele
ngemabhuloho labotebe-tebe,
kumbe bacance tintsaba letime
mpo, baphume etihosheni
letincane kabi nabaya
esikolweni.

Labanye bavele batsi goloja,
bangene eklasini.



Kudvonsa

kwatibutse.

Bewati nje, kutsi

uma ubambela

insimbi yatibutse

ngekhatsi kumbe ngetulu

kwesihlabatsi, noma -ke eceleni



kwelibhokisi lakho lemapeniseli,

timvushwana letincane tensimbi

tiyanamatsela kutibutse

wakho?






Bewati nje kutsi timbacekelwane
tingalucanca lubondza kodvwa tinyawo tato
tingalutsintsi nakulutsintsa nje?
Uma tisendzaweni leme mpo, tiboya
letinyenti letincane etintwaneni tato takha
emandla ekubamba bamba -ngcinge.
Loku "kutidvonsela" elubondzeni – njengoba
kwenteka kuSobulembu (*Spiderman*)!
Loku kutenta tibe nesivinini lesikhulu kanye
nemandla ekunamatsela lesabekako.





Ifika kangaki nje ingilozi
yematinyo lamasha?
Ematinyo ebantfu
wona amila kibili nje.
Tingwenya tihluma
ematinyo lamasha
njalo emva kweminyaka
lemibili, ematinyo
emagundvwane
akaphumi sanhlobo
nje.
Alibala kukhula nje.



Umboko wendlovu
ungaba nesisindvo
lesingalingana
emabhakede emanti
lasi - 8. Ase ucabange
nje wetfwele lesisindvo
lesingaka uhamba-hamba!
Uma wena ucabanga kutsi
iMvubu inematinyo lamane
nje, uyatiyenga. Phela imvubu
isebentisa ematinyo lamila

emahlandla langema – 40 le
emuva nemihlatsi lehlafuna
ngawo.



Bobani bomphetsa
ekuzubeni?

Timpunzi tikhona
kuzuba tiye etulu
futsi tizube sigaba
lesidze. Bosomdlalo
labanelikhono
bakhona kuzuba kwengca
emamitha lasiphohlongo,
libhubezi le - Afrika liyakhona
kuzuba emamitha lalishumi,
neKhangaru yase - Austreliya
ingazuba kufike ku - 13 wemamitha.



Kodvwa kuko konkhe,
lizeze lihamba embili!

Phela lingazuba sigaba
umtimba walo longena ka -300 kuso.

Ase ucabange nje, kube lizeze belinguuhafu
wesentimitha, kusho kutsi phela lingazuba
lengce etu kwenhloko yakho.

Kube besingazuba njengelizeze, besingeca
inkhundla yekudlalela ibhola.



Ngincobile!



Umsebenti wekufundza ngemacembu



1

Ase ubuke letitfombe.
Ungatibona tilwane letibhac' eteni?

1



2



3



4



5



6





2

Tjela umngani wakho kutsi umusho
ngamunye kulena lelandzelako uliciniso
noma awusilo.

LICINISO	AKUSILO

- i. Timbuti-mawa (emashimpanzi) tihlakaniphe kakhulu kabi.
- ii. Imikhoma lemikhulu ihamba sigaba lesidze ifuna kudla!
- iii. Letinye tihlahla tidla tilokatana.
- iv. Timbacekelwane atikhoni kucaca tibondza.
- v. Timpunzi tingazuba tiye etulu kakhulu futsi tizube sigaba lesidze.
- vi. Timvubu tinematinyo lamane nje kuphela.
- vii. Letinye tilwane tigucula mibala yato titente bobhac' eteni kutifihla.
- viii. Bantfu bamila ematinyo kabili.
- ix. Tinyoka letindizako tihlala emahlatsini lanetimvula.
- x. Ungakhona kuthimula uvule emehlo.



3

Tilwane letimunyisako titilwane letineboya noma tinwele.
Yenta luhlu lwetilwane letimunyisako longatikhumbula.
Sebentisa bekhefana kwehlukanisa emagama eluhlwini.



4

Tilwane letibomahuma ngesisu tinemahwele emtimbeni futsi ativami kundiza.

Yenta luhlu lwabomahuma ngesisu longabakhumbula. Sebentisa bekhef ana kwehlukanisa emagama.

Ngutiphi tilwane letingakabalwa kuloluhlu lolubili lwakho?



5

Phindza ubhale lemisho usebentisa kahle timphawu tenkhulomo ngemfanelo.

- i. bewati nje kutsi timbuti - mawa tihlakaniphe kakhulu
- ii. tingwenya timila ematinyo njalo eminyakeni lemibili kantsi emagundvwane wona akakhumuki ematinyo awo
- iii. tindlulamitsi tisebentisa tintsamo tato letindze kufinyelela etulu emagaleni etihlahla



b

Condzanisa lamagama naloko lakushoko.

Ubese usebentisa lamagama kwakha imisho yakho.

bhac'eteni



casula

baleka

umgwaco

tingela

tifihle

indlela

canca

dzina

hlasela

gucuka

gijima

khuphuka

phendvuka

LIBANGA 3 LULWIMI LWASEKHAYA



Incwadzi 3

<i>Sihloko:</i>	Emaciniso lacakile
<i>Lulwimi:</i>	Siswati
<i>Sigaba:</i>	Libanga 3 Lulwimi Lwasekhaya Sigaba 3 Incwadzi 3
<i>Luhlobo lwembhalo:</i>	Indzaba lecocwako
<i>Emagama ekukhunjulwa:</i>	kusenjalo, gucuka, masinyane, umbala, bhaca, cishe, ndiza, etulu, phasi
<i>Emagama:</i>	umgogodla, bhac'eteni, luhlobo, umkhoma, mnyama-tsu, fudvuka, umtingeli, umphendvuli, umtsanjana, timvutfuluka
<i>Imisindvo:</i>	Emagama lanemisindvo bh , nd , nt , ph Tifanamsindvo: umbala (kubukeka), umbala (sitfo) Bomcondvofana: casula /dzina; tingela/funa; bhaca/ fihleka
<i>Lokucuketfwe, lwati neMakhono:</i>	<ul style="list-style-type: none"> ▪ Kucoca ngetitfombe. ▪ Kutfolo lwati embhalweni longateki indzaba bese uyancuma kutsi imisho iliciniso noma ayisilo ▪ Kwenta luhlu asebentisa bokhefana. ▪ Kufaka timphawu tenkhulumo letingito. ▪ Kucondznisa emagama naloko lakushoko

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2591-1



9 781431 525911

ISBN 978-1-4315-2591-1



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Letinye tincwadzi kuleligcogco leLulwimi Lwasekhaya Libanga 3:



Mgwaja kaGwaja uphamba
uMnu Mphisi

Ekujuleni kwelwandle

Kwaba mnandzi ekhishini

Umbhalo waDvubile



Teca tonkhe

Akumhambeli kahle Thandi
lamuhla

Simanga semphelasontfo



Inunu ewodilobhini yami

Anyamalala-ke emakhekhana

Emaciniso lacakile